



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 17-07-2025



## திருக்குறள் தேசிய நூல் ஆகட்டும்!

கவிப்பேரரசு வைரமுத்து எழுதிய 'வள்ளுவர் மறை வைரமுத்து உரை' என்ற நூலை வெளியிட்டு உரையாற்றிய மாண்புமிகு முதலமைச்சர் அவர்கள், திருக்குறளை தேசிய நூலாக ஆக்கும் முயற்சியைத் தீவிரப்படுத்த வேண்டும் என்று சொல்லி இருக்கிறார்கள். இதனை முன்னெடுக்கும் அமைப்பு ஒன்றை தலைநகர் டெல்லியில் அமைக்க வேண்டும் என்றும் சொல்லி இருக்கிறார்கள்.

தலைநகர் சென்னையில் வள்ளுவருக்கு கோட்டமும், அலைநகராம் குமரியில் அய்யன் திருவள்ளுவருக்கு 133 அடியில் சிலையும் அமைத்தவர் முத்தமிழறிஞர் கலைஞர். அவர் வழியில் திருக்குறள் கருத்துகளை முன்னெடுத்துப் பரப்பும் பணியில் இன்றைய முதலமைச்சர் அவர்களும் இறங்கி இருக்கிறார்கள். குமரியில் வள்ளுவர் சிலை வைக்கப்பட்டு கால் நூற்றாண்டு ஆகிறது. அதன் வள்ளிவிழாவை மிகச் சிறப்பாக நடத்தினார் முதலமைச்சர் அவர்கள். அ.தி.மு.க. ஆட்சியாளர்களால் கவனிப்பாற்றிப் போன சென்னை வள்ளுவர் கோட்டத்தை ரூ.80 கோடி மதிப்பீட்டில் புதுப்பித்தார் முதலமைச்சர் அவர்கள்.

டிசம்பர் மாதம் கடைசி வாரம் 'குறள் வாரம்' என்று அறிவித்துள்ளது இன்றைய அரசு. இளைய சமுதாயம், மாணவர் மத்தியில் குறளைக் கொண்டு சேர்க்கும் வகையில் முற்றோதல் போட்டிகளை நடத்தி வருகிறது அரசு. திருக்குறள் மாணவர் மாநாட்டை அரசு நடத்தி வருகிறது. இதன் தொடர்ச்சியாகத் தான், 'திருக்குறளை தேசிய நூலாக ஆக்க வேண்டும்' என்ற முன்னெடுப்பை முதலமைச்சர் அவர்கள் தொடங்கி இருக்கிறார்கள். திராவிட முன்னேற்றக் கழகத்தின் தேர்தல் அறிக்கையில் இருக்கும் முக்கியமான வாக்குறுதிகளில் இதுவும் ஒன்று.

"திருக்குறள் என்பது தமிழனுடைய தமிழ்ப் பண்பாட்டின் அடிப்படையில் பிறந்து உலகமெல்லாம் ஏற்றுக் கொள்ளத்தக்கதாக விளங்குகிறது" என்று இனமானப் பேராசிரியர் அவர்கள் சொன்னார்கள். எழுதப்பட்ட மொழி தமிழாக இருந்தாலும் எழுதப்பட்ட கருத்துகள் உலகுக்கு பொதுவானவை ஆகும். இத்தகைய பொதுமைத் தன்மை வேறு எந்த மொழி நூலுக்கும் இல்லை.

தமிழில் எழுதப்பட்டதாக இருந்தாலும் தமிழ் என்ற சொல் குறளில் இல்லை. திருவள்ளுவர் தமிழ்நாட்டைச் சேர்ந்தவராக இருந்தாலும், இந்த நிலப்பரப்பை குறிப்பிடவில்லை. அறம், பொருள், இன்பம் ஆகிய மூன்றை மட்டுமே நீதியாகச் சொன்னார். இம்மூன்றும் நமக்கு மட்டும் அல்ல, உலகம் முழுமைக்கும் பொதுவான நீதியாகும்.

இறைவன் என்று சொல்லப்படுவதும், குறிப்பிடத்தக்க ஏதோ ஒரு மதத்தைச் சேர்ந்த இறைவன் அல்ல. சில குணங்களைத் தான் வள்ளுவர் அவ்வாறு குறிப்பிடுகிறார். திருவள்ளுவர் கடவுளை ஏற்றுக் கொண்டாரா, இல்லையா? முன்வினையை ஏற்றுக் கொண்டாரா இல்லையா? என்பது தான் தமிழ்நாட்டில் காலம் காலமாக நடந்து வரும் விவாதம் ஆகும். கடவுள் வாழ்த்தை 'வழிபாடு' என்று தலைப்பிட்டார் தலைவர் கலைஞர். உழை என்பதை இயற்கை என்று தலைப்பிட்டார் தலைவர் கலைஞர். இதன் வளியிட்டு விழாவுக்கு தலைவரால் அழைக்கப்பட்டவர் ஆன்மீகத்திலும் அழுத்தமான பற்றுக் கொண்ட அ.ச.ஞானசம்பந்தன் அவர்கள். இந்த இரண்டு சொல்லையும் அவர் ஏற்றுக் கொண்டு பேசிய பிறகு தான் கலைஞர் அவர்களுக்கு வரியும் நிம்மதியும் ஏற்பட்டது. கவிப்பேரரசு வைரமுத்து அவர்கள், 'அறிவு வணக்கம்' என்று சொல்லி இருக்கிறார். உழை என்பதை, 'கூழ்நிலை' என்கிறார். இத்தகைய உலகப் பொதுமைப் பண்பு கொண்டது தான் திருக்குறள்.

ஆதிபகவன் முதற்றே உலகு, நீரின்றி அமையாது உலகு, வகை தெரிவான் கடட்டே உலகு, பெருமை உடைத்து உலகு, சுழன்றும் ஏர் பின்னது உலகு என்று ஈராயிரம் ஆண்டுகளுக்கு முன்பே உலகத்தை அடிப்படையாக வைத்து எழுதினார் வள்ளுவர். அவர் வேர் பிடித்து, காலூன்றி நின்ற இடம் தமிழ்நாடாக இருந்தாலும் அவரது பார்வை உலகப் பார்வை ஆகும். உலகு தொழில் நுட்பமானது, 'குளோபல் வில்லேஜ்' ஆக்கிவிட்டது என்று இன்று நாம் சொல்லி வருகிறோம். ஆனால் ஈராயிரம் ஆண்டு களுக்கு முன்பே, ஒரு தமிழன் தனது சிந்தனையால் 'உலகம் நமது' என்ற பரந்த பார்வையைச் சிந்தனையால் செலுத்தி இருக்கிறார்.

வள்ளுவ மனிதன், உலக மனிதனுக்குச் சொன்ன அறநூலை, இந்திய அரசு போற்ற வேண்டும். உரிய மதிப்பு தர வேண்டும். இதனைச் செய்ய வேண்டியது நமது கடமை என்பதைத்தான் மாண்புமிகு முதலமைச்சர் அவர்களின் அறிவிப்பு அனைவர்க்கும் உணர்த்துகிறது.

'உலகளாவிய மனிதனின் ஒரு பாடகர்' என்று வள்ளுவரைச் சொன்னார் ஜி.யு.போப். 'உலகில் உள்ள பொருள்கள் எல்லாம் மாறுகின்றன, மறைகின்றன. ஆனால் திருவள்ளுவரின் புகழ் மாறவுமில்லை, மறையவுமில்லை' என்றும் அவர் சொன்னார். 'உலகச் சிந்தனையை உள்ளடக்கிய தொகுப்பு' என்று திருக்குறளைச் சொன்னார் ஆல்பர்ட் சுவைட்சர். 'இன்னா செய்யாகை' அதிகாரத்தை தனது கழகங்களில் மேற்கோள் காட்டினார் லியோ டால்ஸ்டாய்.

வள்ளாடஷா, புலால் மறுப்பு குறளை வியந்து எழுதி இருக்கிறார். 'சாதி, சமய, இன வேறுபாடுகளைக் கருத்தில் கொள்ளாமல் மனித இனம் முழுமைக்கும் பொருந்தக்கூடிய சிந்தனைகளைச் சொல்லி இருக்கிறார் வள்ளுவர்' என்று 1848 ஆம் ஆண்டு பிரெஞ்சு நாட்டு அறிஞர் எம்.ஏரியல் சொல்லி இருக்கிறார். அறிவுக்கு முக்கியத்துவம் தருவதை இங்கர்சால் போற்றி இருக்கிறார். 'அனைத்து உலகத்துக்கும் கலங்கரை விளக்கம் இது' என்றார் வீரமாமுனிவர்.

16 ஆம் நூற்றாண்டைச் சேர்ந்த போர்ச்சுக்கீசிய பாதிரியார் ஜோமா டி விலா கோந்தே என்பவர் திருக்குறளைப் புகழ்ந்து இலங்கையில் பேசி இருக்கிறார். வீரமாமுனிவர் முதன் முதலில் 1730 ஆம் ஆண்டு திருக்குறளை லத்தீன் மொழியில் மொழிபெயர்த்தார். 1747 ஆம் ஆண்டு பிரெஞ்சு மொழியில் திருக்குறள் திரட்டு வந்துவிட்டது. திருக்குறள் பாடல்கள் சில ஆங்கிலத்தில் 1794 ஆம் ஆண்டு சிறுநூலாக வெளியாகி இருக்கிறது. எனவே திருக்குறள் இந்த உலகிற்கு 300 ஆண்டு களுக்கு முன்பே தெரிந்துவிட்டது. இந்த அடிப்படையில்தான் முதலமைச்சர் அவர்களின் கோரிக்கை வலிமை பெறுகிறது.

'உலகில் எங்கு போனாலும் திருக்குறளை மேற்கோள் காட்டிப் பேசுகிறார் பிரதமர் மோடி' என்று சொல்லப்படுகிறது. இது உண்மையானால், திருக்குறளை தேசிய நூலாக ஆக்க வேண்டும். அறிவிப்புச் செய்ய வேண்டும்.



அரசு விழாவில் கலந்து கொள்வதற்காக மயிலாடுதுறை மாவட்டத்திற்கு நேற்று முன்தினம் (15.7.2025) வருகை தந்த முதலமைச்சர் மு.க.ஸ்டாலின் அவர்களுக்கு சாலையின் இருபுறங்களிலும் பெருந்திரளான பொதுமக்கள் உற்சாக வரவேற்பு அளித்தனர். அப்போது பொதுமக்களின் கோரிக்கை மனுக்களை முதல்வர் பெற்றுக் கொண்டார்.

## மயிலாடுதுறை மாவட்டத்தில்

# நான்கு இடங்களில் முத்தமிழ் அறிஞர் கலைஞர் திரு உருவ வெண்கல முழு உருவ சிலை !

## கழகத் தலைவர் - முதல்வர் மு.க.ஸ்டாலின் திறந்து வைத்தார்!

மயிலாடுதுறை, ஜூலை 17-  
கழகத் தலைவர், முதலமைச்சர் தளபதி மு.க.ஸ்டாலின் அவர்கள் ஜூலை 15, 16ம் தேதிகளில் கலைஞர் சிலை திறப்பு விழா அரசு நலத்திட்ட உதவிகள் வழங்கும் விழாவில் கலந்து கொள்ள சிதம்பரத்திலிருந்து மயிலாடுதுறை மாவட்டத்திற்கு 15ஆம் தேதி மதியம் கொள்ளிடம் வந்தடைந்தார். கொள்ளிடத்தில் புறவழிச் சாலையில் கொள்ளிடம் மேற்கு ஒன்றிய தி.மு.க. சார்பில் அமைக்கப்பட்டிருந்த முத்தமிழறிஞர் கலைஞர் அவர்களின் வெண்கலத்தலான முழு திரு உருவச் சிலையை திறந்து வைத்தும், 60 அடி உயர கொடிக் கம்பத்தில் கழக கொடி ஏற்றி வைத்தார்.

அதைத் தொடர்ந்து திருவெண்காடு சென்று பின்னர் மாலை சீர்காழி கிழக்கு ஒன்றியம் செம்பதாளாருப்பில் சீர்காழி கிழக்கு ஒன்றிய தி.மு.க. சார்பில் அமைக்கப்பட்டிருந்த முத்தமிழ் அறிஞர் கலைஞர் அவர்களின் வெண்கலத்தலான முழு திரு உருவச் சிலையை திறந்து வைத்து கழக கொடி ஏற்றி வைத்தார். அதைத் தொடர்ந்து கருவி, கீழையூர், வழியாக மயிலாடுதுறை சென்ற கழகத் தலைவர், தமிழ்நாடு முதலமைச்சர் தளபதி அவர்கள் மணக்குடி அருகே பாலாஜி நகரிலிருந்து பொது மக்களை சந்திக்கும் வகையில் சுமார் 3 கிலோ மீட்டர் தொலைவுக்கு மேல் (ரோட் ஷேடா) கால் டாக்ஸி, மணிக்கூண்டு, சின்ன கடை தெரு, வழியாக கச்சேரி சாலையில் கோட்டாட்சியர் அலுவலகம், வளர்ச்சி அலுவலகம் வழியாக அண்ணா புகத்தறி மன்றம் வரை நடந்து சென்று பொது மக்களை சந்தித்து மனுக்களைப் பெற்றார். அதைத் தொடர்ந்து கழகத் தலைவர் மு.க.ஸ்டாலின் அவர்கள் புதுப்பிக்கப்பட்ட அண்ணா புகத்தறி மன்றத்தில் அமைக்கப்பட்டுள்ள முத்தமிழ் அறிஞர் கலைஞர் வெண்கலத்தில் ஆன திரு உருவச் சிலையை திறந்து வைத்து 68 உயர கொடி கம்பத்தில் கழக கொடியை ஏற்றி வைத்தார். பின்னர் புதுப்பிக்கப்பட்ட அண்ணா

புகத்தறிவு மன்றம் சென்று பார்வையிட்டார். அதைத் தொடர்ந்து நேற்று முன்தினம் காலை குத்தாலம் கிழக்கு ஒன்றியம் வழுவூரில் குத்தாலம் கிழக்கு ஒன்றிய திமுக சார்பில் அமைக்கப்பட்டுள்ள முத்தமிழ் அறிஞர் கலைஞர் சிலையை திறந்து வைத்து கழக கொடியை ஏற்றி வைத்தார். பின்னர் மயிலாடுதுறை ஏ.வி.சி. கல்லூரியில் நடைபெற உள்ள அரசு நலத்திட்ட உதவிகள் வழங்கும் நிகழ்ச்சியில் ரூ.433 கோடி மதிப்பில் நலத்திட்ட உதவிகளை வழங்கி சிறப்புரை ஆற்றினார்.

இந்நிகழ்ச்சிகளில் கழக முதன்மைச் செயலாளரும், மண்டல பொறுப்பாளர், நகராட்சி நிர்வாக துறை அமைச்சர் கே.என்.நேரு, பிற்படுத்தப்பட்டோர் நலத்துறை அமைச்சர் சிவ. வீமெய்யா தன், மாவட்ட கழக செயலாளர் நிவேதா முருகன் எம்.எல்.ஏ. டெல்லி சிறப்பு பிரதிநிதி ஏ.கே. எஸ். விஜயன், சீர்காழி சட்டமன்ற உறுப்பினர் எம். பன்னீர்செல்வம், கழக உயர்நிலை செயல் திட்டக் குழு உறுப்பினர் குத்தாலம் பி.கல்யாணம், நாகை மாவட்டக் கழக செயலாளர் என். கௌதமன், தொகுதி பார்வையாளர்கள் மயிலாடுதுறை தொகுதி தாடகோதலைவர் என். இளை யராஜா, பூம்புகார் தொகுதி மன்னை த.சோமு ராஜன், சீர்காழி தொகுதி மு.தினேஷ் குமார்,

கழக கொள்கை பரப்பு துணைச் செயலாளர் குத்தாலம் க.அன்பழகன், தகவல் தொழில் நுட்ப அணி மாநில துணைச் செயலாளர் பி.எம்.ஸ்ரீதர், மாநில விவசாய அணி இணைச் செயலாளர் ஆர்.அருள்செல்வம், மாநில விவசாய தொழிலாளர் அணி இணை செயலாளர் ஜகவீரபாண்டியன், மாநில இலக்கிய அணி துணை செயலாளர் வை. செளமியான், தலைமைச் செயற்குழு உறுப்பினர்கள் இராம.இளங்கோவன், ஜி.என்.ரவி, முத்து, ம.கேந்திரன், மாவட்டக் கழக அமைத்தலைவர் கே.ஜி.சீனி வாசன்,

மாவட்ட துணைச் செயலாளர்கள் மு.ஞானவேலன், எஸ். செல்வமணி, கண்ணகிபன்னீர், பொருளாளர் மகா. அலெக்சாண்டர், நகரக் கழகச் செயலாளர்கள் குண்டாமணி (எ)

என்.செல்வராஜ், ம.சுப்பராயன் ஒன்றியக் கழகச் செயலாளர்கள் செல்வசேது, ரவிக்குமார், பஞ்சு, குமார், என்.இளையபெருமான், பி.எம். அன்பழகன், எம்.அப்துல்மாலிக், மங்கை எம்.சங்கர், ஞான.இமையநாதன், மூவலூர் எம்.மூர்த்தி, ஏ.ஜி.ஜெ.பிரபாகர், அமிர்தவிஜய குமார், கு.வைத்தியநாதன், ஏ.ஆர்.ராஜா, மலர்விழித்ருமாவாவன், ப.முருகமணி, பேரூர் கழகச் செயலாளர்கள் எம்.சமசீதன், எம்.அன்புச்செழியன், எஸ்.கே.முத்துராஜா, கே.அண்ணாதுரை,

மாவட்ட அறங்காவல் குழு தலைவர் வைத்தீஸ்வரன்கோயில் எஸ்.சுவாமிநாதன், பொதுக் குழு உறுப்பினர்கள் பி.சிவதாஸ், அ.காந்தி, எஸ்.சங்கரநாராயணன், ஜெ.கபிலன், ஆர்.நாந்தி, கு.அறிவுச்செல்வன், காள்.தேசப்பன், முத்து குபேரன், இரா.காளி கலைவன், பாலாஜி, டி.ராஜ்குமார், இரா.மனோகரன், திபா.சத்தியேந்திரன், வி.எஸ்.பிரபாகர், எம்.எஸ்.முத்து குபேந்திரன், எஸ்.எம்.சமசீதன்,

மாவைத்தியநாதன், வெடி பாலமுருகன், முன்னாள் மாவட்ட ஊராட்சி தலைவர் உமா மகேஸ்வரி சங்கர் ஒன்றிய குழு முன்னாள் தலைவர்கள் வி.ஜெயபிரகாஷ், கே.மகேந்திரன், காமாட்சி மூர்த்தி, கமலஜோதி தேவேந்திரன், நந்தினி ஸ்ரீதர்,

பேரூராட்சி தலைவர்களுக்குணசங்கரிகுமரவேல், சங்கீதாமாரியப்பன், கண்மணிஅறிவாமுகன், பூங்கொடிஅலெக்சாண்டர், மற்றும் மாவட்ட சார்பு அணி துணை அமைப்பாளர்கள், ஒன்றிய, நகர, பேரூர், கிளை, வார்டு கழக நிர்வாகிகள் உள்ளாட்சி அமைப்புகளின் முன்னாள் பிரதிகள் நகர்மன்ற துணைத் தலைவர் உறுப்பினர்கள் பேரூராட்சி துணைத் தலைவர் உறுப்பினர்கள் கலந்து கொண்டனர்.



தமிழ்நாடு முதலமைச்சர், கழகத் தலைவர் தளபதி அவர்கள் 23.07.2025 அன்று உடுமலைப்பேட்டையில் அரசு நலத்திட்ட உதவிகள் வழங்கும் நிகழ்ச்சியில் கலந்து கொள்ள உள்ளார்கள், நிகழ்ச்சிக்கான விழா மேடை அமைக்கும் பணியினை தமிழ்வுளர்ச்சி மற்றும் செய்தித்துறை அமைச்சர் மு.பெ.சாமிநாதன், மனிதவள மேம்பாட்டுத்துறை அமைச்சர் என்.கயல்விழி செல்வராஜ் ஆகியோர் பார்வையிட்டனர். இதில் மாவட்ட ஆட்சித்தலைவர் டாக்டர் மணிஷ் நாரணவரே, திருப்பூர் தெற்கு மாவட்டச் செயலாளர் இல.பத்மநாபன், பொள்ளாச்சி நாடாளுமன்ற உறுப்பினர் கே.சஸ்வரசாமி, மாவட்ட காவல் கண்காணிப்பாளர் யாதவ் கிரிஷ் அசோக், மாவட்ட வருவாய் அலுவலர் க.கார்த்திகேயன், வருவாய் கோட்டாட்சியர் குமார் உட்பட கழக நிர்வாகிகள் பலர் கலந்து கொண்டனர்.